

Akua ‘ano a me ko kona Ho‘ōla. ‘Ī akula ‘o ia iā lākou ua makemake ‘o ia e a‘o i ka heluhelu a me ke kākaulima. A ua hikiwawe kona a‘o ‘ana i ke kama‘ilio haole.

Nui kona hoihoi i kēia mau mea hou akā ua no‘ono‘o nui ‘o ia i kona one hānau ma Hawai‘i. Penei ‘o ia i pule ai: “E ke Akua Nui a mau loa—ka mea i hana i ka lani a me ka honua, ka mea ho‘i i hana i nā mea a pau...E aloha mai ‘oe ia‘u. E ho‘opau mai ‘oe i ko‘u pohihihi i ka Paipala, a e ho‘oma‘ema‘e mai ia‘u. E ‘olu‘olu, e ke Akua, e ho‘iho‘i mai ia‘u i Hawai‘i e a‘o aku i ko Hawai‘i po‘e: Mai pule hou ‘oukou i nā ki‘i akua pōhaku, nā ki‘i lā‘au! A e hō‘ike aku iā lākou ‘o Iesū wale nō ke ala, ka ‘oia‘i‘o, a me ke ola!” A laila ua pule ‘o ia i ka Pule a ka Haku.

Akā na‘e, ‘a‘ole i ho‘i hou mai ‘o ‘Ōpūkaha‘ia i Hawai‘i. I ka makahiki 1817 ‘o ia i ne‘e ai i ke Kula Mikionali ma ke kūlanakauhale ‘o Konewala a i ka ho‘omaka ‘ana o ka makahiki 1818 ua loa‘a ‘o ia i ke ‘ano ma‘i i kapa ‘ia “ka ma‘i kuni.” Ua hele kona kino a nāwaliwali a ‘a‘ole i hiki iā ia ke ho‘omau i kāna mau hana haipule like ‘ole. Ua noi ‘o ia i nā mikionali e hele i Hawai‘i a a‘o i ko ke Akua ‘ano i ka po‘e Hawai‘i a ua ‘ae mai lākou.

Ua ha‘alele ‘o ‘Ōpūkaha‘ia i ke ala ho‘i ‘ole i ka pō o ka lā 17 o Pepeluali, 1818.

Ua pau kēia mo‘olelo i ka ha‘i ‘ia.